



Qəşəm İsabəyli
Beynəlxalq Andersen
Şərəf Diplomu laureatı

Əriştə həkimdir ey...

-Əriştə həkimdir, ey,
Mən bilirəm, bala, mən -
Ölünü dirildərəm
Əriştəylə, Vallah, mən!

Ay Anarım, hər həkim
Çatmaz ona hünərdə -
Dizlər çökdürüb, bala,
Əriştə neçə dərdə!

Yorğunsan... əriştə vur?!
Soyuqlamısan... buyur?!
Bir kasa da bəsindi,
Sap-sağlam ayağa dur!

-Ay nənə, təriflədin,
Ağzımın suyu axdı,
Mən bilən beləsini
Yeməmişəm ha vaxtdı!

Tez ol, görüm, ver bura,
Kasayla göndər bura.

-Hazırdı hər yarağım -
Bu-, soğanım, bu - yağım,
Turşum, yarpızım, duzum,
Bu da qazan dolu su.

Dayan, kündəni yayım,
Fətir kəsim, doğrayım.

Əlimi görməcəksən
İndi, balası, işdə -
Gözünü yum aç buyur,
Bu da sənə əriştə.

Qaşıq-qaşıq vururam,
Damcı-damcı tər çıxır.
Canımdan-ciyərimdən
Elə bil zəhər çıxır.

Haçan yuxu aparıb,
Haçan yatmışam, görən.
Ayılanda baxıram,
Sappa-sağ olmuşam mən!

Düzü çaşıb qalmışam
Bu işə, bu iştəyə,
Kimə təşəkkür edim -
Nənəyə
Əriştəyə?!